

## अलिबागमध्ये शिक्षाचालकाचा प्रामाणिकपणा; ३८ हजारांसह पाकीट मालकाला परत

अलिबाग प्रतिनिधी  
शहरातील प्राजक्ता नाका शिक्षा स्टॅन्ड येथील शिक्षाचालक श्री आशीर्वाद यशवंत पाटील (रा. मुळे अलिबाग) यांनी

सांताक्रूझ (मुंबई) येथील रहिवासी श्री शिरीष सदानंद सिनकर यांचे असल्याचे निष्पन्न झाले. त्यानंतर श्री पाटील यांनी तत्काळ श्री सिनकर यांच्याशी संपर्क साधून दि. २८ मार्च २०२६



प्रामाणिकपणाचा आदर्श घालून दिला आहे. दि. २७ मार्च २०२६ रोजी नागांव येथे प्रवासी सोडून परत येत असताना रायवाडीनागांव मार्गावर त्यांना पैशांनी भरलेले एक पाकीट सापडले.

सदर पाकिटाची तपासणी केली असता त्यामध्ये मतदार ओळखपत्र व रोख रक्कम आढळली. ओळखपत्रावरील माहितीनुसार फेसबुकच्या माध्यमातून संबंधित व्यक्तीचा संपर्क क्रमांक मिळविण्यात आला. हे पाकीट

रोजी त्यांना पाकीट परत केले. या पाकिटात सुमारे ३८ हजार रुपये रोख रक्कम तसेच महत्त्वाची कागदपत्रे व काडर्स होती. झपाकीट सुरक्षितपणे परत मिळाल्यानंतर सिनकर दांपत्याने श्री आशीर्वाद पाटील यांचा बक्षीस व मिठाई देऊन सन्मान केला. त्यांच्या या प्रामाणिकपणाचे सर्व स्तरातून कौतुक होत असून वाढत्या महागाईच्या काळात अशी सचोटी दाखवणे खरोखरच प्रेरणादायी ठरत आहे.

## समाजकल्याण सभापती अँड सुयोग कांबळे यांनी मंडणगड पंचायत समितीला दिली सदृच्छ भेट

मंडणगड प्रतिनिधी  
रत्नागिरी जिल्हा परिषदेचे नुतन समाजकल्याण सभापती अँड सुयोग कांबळे यांनी मंडणगड पंचायत समितीला सदृच्छ भेट दिली. मंडणगड शिवसेना तालुका प्रमुख रत्नागिरी जिल्हा परिषदेचे सदस्य प्रताप

पंचायत समितीच्या सभापती सौ प्रणाली ताई चिले उपसभापती दिपक मालुसरे व पं स सदस्य यांनी सभापती दालनात समाज कल्याण सभापती यांचा सत्कार केला. झडतसेच मंडणगड शहर प्रमुख गटनेता विनोद जाधव व नगरसेवक यांनी शहराच्या वतीने स्वागत केले. झडतसेच मंडणगड

पंचायत समिती सभापती सौ प्रणाली ताई चिले उपसभापती दिपक मालुसरे गटनेते पं स सदस्य अनिल शेट रटाटे पं स सदस्या सौ दिप्ती ताई घडशी विभाग प्रमुख ईरफान भाई बुरोंडकर विभाग प्रमुख संजय शेडगे शहर प्रमुख गटनेता विनोद जाधव उपशहर प्रमुख निलेश गोवळे



घोसाळकर यांनी शिवसेना मंडणगड तालुक्याच्या वतीने स्वागत केले. झडतसेच

शिवसेना तालुका प्रमुख रत्नागिरी जिल्हा परिषदेचे सदस्य प्रताप घोसाळकर मंडणगड

नगरसेविका सौ प्रमिला ताई किंजळे सचिव सिध्देश देशपांडे उपस्थित होते.

## म्हाप्रळपणदेरी मार्गावरील खड्डे बुजवण्याच्या कामातील गैरप्रकाराची संतोष घोसाळकर यांनी केली पोलखोल ग्रामस्थांनी विचारणा केली असता ठेकेदाराने कामगारांसह केला पोबासा. मजूर सहकारी संस्थेच्या नावावर मंजूर काम अन्य ठेकेदारांकडून; निकृष्ट दर्जाच्या कामामुळे संताप, गुन्हा दाखल करण्याची मागणी

मंडणगड : प्रतिनिधी, दि. २८ तालुक्यातील म्हाप्रळपणदेरी राज्यामार्गावर सुरू असलेल्या खड्डे बुजवण्याच्या कामात मोठ्या प्रमाणावर गैरप्रकार होत असल्याचा आरोप माजी सभापती संतोष घोसाळकर यांनी केला. मजूर सहकारी संस्थेला मंजूर झालेले

काम प्रत्यक्षात इतर ठेकेदारांकडून करून घेतले जात असल्याचे प्रकारची पोलखोलच त्यांनी केली आहे. शिवाय या काम निकृष्ट होत असल्याचा आरोप करत पंदेरी येथील ग्रामस्थांनी संताप व्यक्त केला. झडतसेच शिवसेनेचे माजी तालुका प्रमुख व माजी सभापती संतोष घोसाळकर यांनी

२८ मार्च रोजी पंदेरी येथे प्रत्यक्ष भेट देत कामाची पाहणी केली. यावेळी संबंधित मजूर सहकारी संस्थेचा एकही मजूर किंवा पदाधिकारी कामावर उपस्थित नसल्याचे स्पष्ट झाले. उलट अन्य ठेकेदार आपल्या कामगारांसह काम करत असल्याचे आढळले. याबाबत विचारणा केल्यानंतर संबंधित कामगारांचा मजूर सहकारी संस्थेशी कोणताही संबंध नसल्याचे उघड झाले आहे. झडतसेच, कामाच्या ठिकाणी सार्वजनिक बांधकाम विभागाचा कोणताही अधिकारी देखरेखीसाठी उपस्थित नसल्याने कामाच्या पारदर्शकतेवर प्रश्नचिन्ह उपस्थित झाले आहे. यावेळी ग्रामस्थांनी देखील खड्डे

बुजवण्याच्या कामाच्या गुणवत्तेबाबत तक्रारी केल्या. बुजवलेल्या खड्ड्यांमध्ये योग्य प्रमाणात डांबराचा वापर न करता केवळ खडी टाकून काम उरकले जात असल्याचे त्यांनी प्रत्यक्ष दाखवून दिले. दरम्यान, ग्रामस्थ व घोसाळकर यांनी कामाबाबत जाब विचारताच ठेकेदार व कामगारांनी काम तात्काळ बंद करून तेथून काढता पाय घेतला. यावेळी संतोष घोसाळकर यांनी सांगितले की, मजूर सहकारी संस्थांना देण्यात येणाऱ्या कामांचा मूळ उद्देश स्थानिक मजुरांना रोजगार उपलब्ध करून देणे हा आहे. मात्र प्रत्यक्षात टक्केवारीच्या

माध्यमातून ही कामे इतर ठेकेदारांकडे सोपवली जात असल्याने हि शासनाची घोर फसवणूक होत आहे. या प्रक्रियेत काही पदाधिकारी, अधिकारी व ठेकेदार यांच्यात संगनमत असल्याचा आरोप त्यांनी यावेळी केला. या संपूर्ण प्रकाराची सखोल चौकशी करून दोषींवर कठोर कारवाई करावी, तसेच संबंधितांवर गुन्हा दाखल करण्यात यावा, अशी मागणी घोसाळकर यांनी केली आहे. यासोबतच मजूर सहकारी संस्थांना दिल्या जाणाऱ्या कामांमध्ये पारदर्शकता आणि काटेकोर अंमलबजावणी आवश्यक असून याबाबत होत



असलेल्या गैरप्रकाराबाबत वरिष्ठ पातळीवर चौकशी व्हावी व त्यामध्ये दोषी असलेल्या

संबंधितांवर कारवाई करण्यात यावी अशी मागणी त्यांनी यावेळी केली. या संदर्भात मंडणगड येथील सार्वजनिक बांधकाम विभागातील अधिकार्यांना दूरध्वनीद्वारे विचारले असता संपर्क होऊ शकला नाही.

## उंबर्लेच्या विद्यार्थिनींची राज्यस्तरीय 'खेलो इंडिया' रग्बी स्पर्धेसाठी निवड; दापोलीत अभिमानाचा क्षण

दापोली प्रतिनिधी : दापोली तालुक्यातील जिल्हा परिषद आदर्श केंद्रशाळा उंबर्ले येथील कु. पौर्णिमा प्रफुल्ल जाधव आणि कु. दुर्वा आशिष जावळे या दोन विद्यार्थिनींची 'अस्मिता खेलो इंडिया' राज्यस्तरीय रग्बी स्पर्धा २०२६ साठी निवड झाल्याने संपूर्ण परिसरात आनंदाचे वातावरण निर्माण झाले

आहे. ही स्पर्धा पुणे येथील श्री छत्रपती स्पोर्ट्स कॉम्प्लेक्स, बालेवाडी येथे पार पडणार असून ग्रामीण भागातील विद्यार्थिनींनी गाठलेले हे यश विशेष कौतुकास्पद ठरत आहे. झडतसेच, वयातच पौर्णिमा जाधव आणि दुर्वा जावळे यांनी क्रीडा क्षेत्रात उल्लेखनीय कामगिरी करत आपली स्वतंत्र ओळख निर्माण

केली आहे. जिल्हास्तरीय स्पर्धेत 'लंगडी' या सांघिक खेळात पौर्णिमाने उत्कृष्ट कामगिरी



केली, तर प्रभागस्तरीय स्पर्धेत 'उंचउडी' या वैयक्तिक खेळात दुर्वाने प्रथम क्रमांक पटकावला.

त्यांच्या सातत्यपूर्ण सराव, जिद्द आणि चिकाटीमुळेच त्यांना राज्यस्तरीय पातळीवर झळकण्याची संधी मिळाली आहे. झडतसेच आंतरराष्ट्रीय क्रीडापटू मा. डॉ. योगिता खाडे आथरे यांचे मोलाचे मार्गदर्शन लाभले. तसेच शाळेच्या मुख्याध्यापिका सौ. स्वप्नजा शांताराम शिंदे आणि शिक्षकवृंद

यांनीही विद्यार्थिनींना प्रोत्साहन देत आवश्यक प्रशिक्षणाची सोय उपलब्ध करून दिली. झडतसेच पौर्णिमा आणि दुर्वा यांच्या या यशाबद्दल दापोली तालुक्याचे गटशिक्षणाधिकारी मा. सांगडे साहेब, उंबर्ले केंद्राचे केंद्रप्रमुख मा. श्री बैकर सर, शाळा व्यवस्थापन समिती, सरपंच, पालकवर्ग, ग्रामस्थ तसेच

क्रीडाप्रेमी यांच्याकडून अभिनंदनाचा वर्षाव होत आहे. त्यांच्या पुढील वाटचालीसाठी सर्व स्तरातून शुभेच्छा दिल्या जात असून, या दोघी विद्यार्थिनी भविष्यात राष्ट्रीय आणि आंतरराष्ट्रीय स्तरावरही उज्वल यश संपादन करतील, असा विश्वास व्यक्त केला जात आहे.

## संपादकीय

### कोकणचा राजा' जायबंदी!

फेब्रुवारी ते जून या पाच महिन्यांच्या कालावधीत मुंबई कृषी उत्पन्न बाजार समितीच्या फळ मार्केटमधील उलाढालीला कमालीची गती मिळालेली असते. फळ मार्केटमध्ये देशाच्या कानाकोपऱ्यांतून तसेच परराज्यातूनही फळे विक्रीला येत असतात. या मार्केटमध्ये देशाच्या अनेक राज्यांतून आंबे विक्रीला येत असले तरी कोकणचा हापूस हा आंबा खवण्यांच्या पसंतीचा असतो. वर्षभर वाट पाहिलं, पण खाल्ला तर हापूसच खाईन, असे आंबाप्रेमी अभिमानाने सांगत असतात. गुढीपाडवा, अक्षय्य तृतीया, राम नवमी व अन्य सणांना घराघरांमध्ये हापूस आंब्याच्या रसाचा कार्यक्रम ठरलेलाच असतो. त्यामुळे अन्य दिवसांच्या तुलनेत या दिवसांसाठी आंबा विक्रीच्या उलाढालीचा आलेख कमालीचा उंचावलेला असतो. कोकणच्या रायगड, रत्नागिरी, सिंधुदुर्ग अशा तीन जिल्हांतून मुंबई शहर, मुंबई उपनगर, ठाणे, कल्याण-डोंबिवली, नवी मुंबई, पनवेल येथील नागरिकांसाठी आंबा विक्रीला येत असला तरी रायगडच्या तुलनेत रत्नागिरी व सिंधुदुर्ग जिल्ह्यातील हापूसला अधिक मागणी असते व चवीचा दर्जाही काही वेगळाच असतो. भाज्या आणि फळभाज्या मार्केटमध्ये विक्रीला शेतकऱ्यांकडून थेट येत असतात. हापूस आंब्याचे गणित त्या तुलनेत वेगळे असते. मार्केटमध्ये आंबा उत्पादक शेतकऱ्यांनी आंबा थेट विक्रीला पाठविण्याचे प्रमाण नगण्य असते. मार्केटमधील व्यापारीच कोकणात जाऊन थेट बागांचाच सौदा करत असल्याने फळांचे पैसे शेतकऱ्याला जागेवरच उपलब्ध होत असतात. गुढीपाडव्याच्या दिनी मार्केटमध्ये कोट्यवधी रुपयांची उलाढाल आंबा विक्रीतून झालेली आहे. खवण्याची आंब्याला असलेली पसंती पाहून अन्य राज्यातील आंबा उत्पादक महाराष्ट्रातील शहरी भागातील मार्केटमध्ये आंबा विक्रीला पाठवत असतात. कोकणच्या हापूसच्या खालोखाल कर्नाटकच्या आंब्याने मार्केट व्यापलेले असते. एपीएमसी मार्केटमधील प्रत्येक विंगमधील गाळ्यागाळ्यावर हापूस आंब्यांनी जागा व्यापलेली आहे. रत्नागिरी जिल्ह्यातून रत्नागिरी, लांजा, राजापूर भागातून तर सिंधुदुर्गाचा देवगड हापूस विक्रीला आला आहे. रायगड जिल्ह्यातील किनारपट्टी भागातूनही हापूस आंबा विक्रीला आला आहे. जानेवारी महिन्यापासूनच हापूस आंब्याची मार्केटला तुरळक आवक येण्यास सुरुवात होते, एप्रिलच्या मध्यापासून हापूस आंब्याची आवक वाढून दररोज लाखांच्या संख्येने हापूस आंब्याच्या पेट्या मार्केटमध्ये विक्रीला येत असतात. आवक वाढल्यावर याच कालावधीत हापूस आंब्याचे दर सर्वसामान्यांच्या आवाक्यात येतात. मार्केटमध्ये कोकणच्या हापूस आंब्याव्यतिरिक्त केरळ, कर्नाटक आणि आंध्र प्रदेशातूनही काही प्रमाणात 'हापूस' सदृश आंबा विक्रीसाठी येत असतो. दरवर्षीच्या तुलनेत हापूस आंब्याची आवक कमी झालेली आहे. फुलोऱ्याच्या वेळी झालेल्या अवकाळी पावसामुळे आणि कीड हल्ल्यांमुळे आंब्याच्या काढणीला विलंब झाला असून, रत्नागिरी आणि देवगड हापूसची आवक घटली आहे आणि शहरभरातील हंगामाच्या सुरुवातीच्या पुरवठ्याचे स्वरूप बदलले आहे. आंबा आवकच मंदावल्याने किमती गगनभरारी घेत आहेत. हापूसचे दर ५ ते ९ डझनाच्या पेटीचे २ ते ८ हजार रुपये आहेत. आखाती युद्ध सुरू असल्याने हापूस आंब्याची हक्काची बाजारपेठ ओळखली जाणाऱ्या आखाती देशांमध्ये हापूसची निर्यात अजून सुरू झालेली नाही व युद्धामुळे लवकर निर्यात होण्याची शक्यताही नाही. त्यामुळे स्थानिक बाजारातील मार्केटमध्ये आंबा विकला जाणार असल्याने यंदा खवण्यांना आंबा मुबलक प्रमाणावर उपलब्ध होणार आहे. गुढीपाडव्याच्या मुहूर्तावर मुंबई शहर व उपनगरांमध्ये जवळपास ३२ कोटी ५० लाख रुपयांच्या आंब्याची विक्री झाली आहे. यामध्ये १० कोटी रुपयांच्या कर्नाटक आंब्याची, तर उर्वरित २२ कोटी ५० लाख रुपयांच्या कोकणमधून आलेल्या हापूस आंब्याची विक्री झालेली आहे. युरोपीय देशांमधून हापूस आंब्याला फारशी मागणी नसल्याने आंबा उत्पादक शेतकऱ्यांना आखाती देशांमधील बाजारपेठांवर अवलंबून राहावे लागत आहे. आखाती युद्धामुळे रमजानचा महिना असतानाही अन्य फळांची विक्री न झाल्याने फळ उत्पादकांना यंदा प्रचंड फटका बसला आहे. इराण आपला फळांचा मुख्य ग्राहक असून कलिंगड, डाळिंबसह अन्य भारतीय फळांना रमजानच्या महिन्यात इराणमधून सर्वाधिक मागणी असते.



चिपळूण अर्बन बँकेच्या नूतन इमारतीच्या उद्घाटनानिमित्त अध्यक्ष मोहन मिरगल व संचालक मंडळाचे अभिनंदन करताना माजी नगरसेवक बिलाल पालकर, सिकंदर पालकर, सतीश खेडेकर, निहार गुडेकर, रत्नदीप देवळेकर, समीर जानवरकर, रहिमान दलवाई आणि मान्यवर छायाचित्रात दिसत आहेत (छाया : ओंकार रेळेकर)

## गोरेगांवमध्ये ऐतिहासिक रामनवमी मिरवणूक; दलित वस्तीतून प्रथमच सुरुवात

विशेष प्रतिनिधी  
नंदकुमार चांदोरकर  
गोरेगाव : गोरेगांव शहरात यंदाचा श्रीराम नवमी उत्सव अभूतपूर्व उत्साहात साजरा झाला. विशेष म्हणजे, इतिहासात पहिल्यांदाच संत रोहिदास महाराज नगर या दलित वस्तीतून श्रीराम नवमीची भव्य मिरवणूक काढण्यात आली. या निर्णयामुळे सामाजिक एकात्मतेचा अनोखा संदेश दिला गेला. इब्रजंग दल गोरेगांव लोणेरे विभाग आणि श्रीराम नवमी उत्सव समितीच्या वतीने आयोजित या उत्सवात शहरातील असंख्य भाविकांनी मोठ्या संख्येने सहभाग घेतला. महिलांची उपस्थिती विशेष लक्षणीय होती. श्रीरामांचे दर्शन, चरणस्पर्श आणि आरती करण्यासाठी भाविकांमध्ये मोठी

उत्सुकता दिसून आली. इंसंत रोहिदास नगर येथील श्री विठ्ठल-रुक्मिणी मंदिराचे काम गेल्या १३ वर्षांपासून प्रलंबित होते. यंदा मंदिराच्या प्राणप्रतिष्ठापना

सोहळ्याच्या पार्श्वभूमीवर स्थानिक नागरिकांनी मिरवणुकीची सुरुवात येथे करण्याची विनंती केली. समितीने यावर सकारात्मक निर्णय घेत, सर्वानुमते हा ऐतिहासिक

उपक्रम राबवला. इमिरवणुकीत श्रीरामांची भव्य मूर्ती, आकर्षक रथ, भगवे ध्वज आणि पारंपरिक वाद्यांचा समावेश होता. रणरागिणी लेझीम पथक, महाड यांनी सादर केलेल्या

नृत्याने उपस्थितांची मने जिंकली, तर तारागणी ढोल-ताशा पथक, मुरुड यांच्या दमदार वादनाने वातावरण दणाणून गेले. इशहरातील नागरिकांनी घरासमोर रांगोळ्या काढून, आरत्या सजवून मिरवणुकीचे स्वागत केले. संपूर्ण गोरेगांव शहर राममय झाले होते. भक्तिगीते, आरत्या आणि घोषणांनी वातावरण भक्तीमय झाले. इउत्सवाच्या सांगता प्रसंगी रामचरितमानसाचे अखंड पठण, आरती आणि प्रसाद वितरण करण्यात आले. यावेळी मंत्री भरतशेट गोगावले तसेच विविध मान्यवर उपस्थित होते. गोरेगांव पोलीस दलाने मिरवणुकीचे नियोजन सुरळीत पार पाडत चोख बंदोबस्त ठेवला. इएकूणच, यंदाचा रामनवमी उत्सव सामाजिक सलोखा आणि एकात्मतेचा संदेश देणारा ठरला.



### करंजाणी येथे महिलेचा मृत्यू

दापोली प्रतिनिधी- करंजाणी दर्भाचीवाडी येथे ८१ वर्षांचे वृद्ध महिलेचे झोपेतच निधन झाल्याची घटना गुरुवारी सकाळी उघडकीस आली. सुलोचना श्रीपत साळवी या आपल्या राहत्या घरात निश्चल अवस्थेत आढळून आल्याने परिसरात हळहळ व्यक्त होत आहे. इमिळालेल्या माहितीनुसार, सकाळी साडेदहाच्या सुमारास शेजारी राहणाऱ्या नातेवाईकांनी त्यांना नेहमीप्रमाणे हाक मारली असता कोणताही प्रतिसाद मिळाला नाही. घराच्या पडवीलगत असलेल्या बेडरूममध्ये त्या आंगावर ब्लॅकट घेऊन पलंगावर उताण्या अवस्थेत पडलेल्या दिसून आल्या. त्यांना हलवून उठविण्याचा प्रयत्न केला असता कोणतीही हालचाल जाणवले नाही. यामुळे नातेवाईकांनी तातडीने खात्री केली असता त्यांचे निधन झाल्याचे स्पष्ट झाले. याबाबत दापोली पोलीस ठाण्यात आकस्मिक मृत्यूची नोंद करण्यात आली असून अन्य शक्यता पडताळण्याचे काम दापोली पोलीसांकडून सुरू आहे.

### वाकवलीमध्ये विहिरीत पडून महिलेचा मृत्यू

दापोली प्रतिनिधी :- दापोली तालुक्यातील वाकवली (गवळवाडी) येथे विहिरीत पडून एका महिलेचा मृत्यू झाल्याची घटना २५ मार्च रोजी सकाळी उघडकीस आली. नीता विनायक खेडेकर (३९, रा. सुशेरी, ता. खेड) असे या महिलेचे नाव आहे. इयाबाबत दापोली पोलीसांनी दिलेल्या माहितीनुसार, संबंधित महिला मागील १२ वर्षांपासून मानसिक आजाराने त्रस्त असून तिच्यावर उपचार सुरू होते. २४ मार्च रोजी सायंकाळी ४ वाजण्याच्या सुमारास त्या घरातून बाहेर पडल्या होत्या. त्यानंतर त्या परत न आल्याने खेड पोलीस ठाण्यात बेपत्ता म्हणून नोंद करण्यात आली होती. दरम्यान, २५ मार्च रोजी सकाळी ९.३० वाजण्याच्या सुमारास वाकवली येथील सुनील लक्ष्मण बिरवटकर यांच्या मालकीच्या विहिरीमध्ये त्या मृतावस्थेत आढळून आल्या. याप्रकरणी दापोली पोलीस ठाण्यात आकस्मिक मृत्यूची नोंद करण्यात आली असून पुढील तपास पोलीस करित आहेत.

## न्यू इंग्लिश स्कूल म्हसळा ईथे वृक्षारोपण व स्वच्छता अभियान संपन्न

द. रा. जि. उपसंपदाक: संतोष उध्दरकर  
म्हसळा: जागतिक वन दिन व पर्यावरण पूरक होळी या राष्ट्रीय दिना निमित्त न्यू इंग्लिश स्कूल म्हसळा शाळेत वृक्षारोपण करण्यात आले प्रत्येकाने एक झाड लावावे व त्याचे संवर्धन करावे असा सल्ला वनक्षेत्रपाल पी. एम. पाटील यांनी आवर्जून विद्यार्थ्यांना सांगितले. शासनाच्या हरितक्रांती शाळेच्या माध्यमातून अनेक उपक्रम राबविण्यात आले असता या मध्ये चित्रकला स्पर्धा, निबंध स्पर्धा, सामान्य ज्ञान स्पर्धा, शालेय साहित्य वाटप, वृक्षाची ओळख, रोपवाटिकेचे महत्व, इत्यादी कार्य व संकल्पना हे सामाजिक वनिकरन म्हसळा विभाग राबविण्यात आग्रेसर असतो अशे मनोगत भीमराव सूर्यतळ यांनी गीताच्या रचनेतून गाऊन दाखवले. मुला मुलींनी पर्यावरण चे महत्व भाषणाच्या माध्यमातून सांगितले. वसावे सर. पाटील सर, मोरे सर, मडवी सर. चव्हाण सर. यांनी देखील मार्गदर्शन केले. वनरक्षक आकाश गायकर यांनी सर्वांचे आभार मानले. व प्रत्येक राष्ट्रीय दिन व सण साजरे करूया असे आश्वासित केले. यावेळी सर्व शिक्षक, शिक्षकेत्तर कर्मचारी, विद्यार्थी मोठ्या संख्येने उपस्थित होते.



# कोकणचे सुपुत्र सुप्रसिद्ध सनई वादनात संदेश मुरुडकर यांचा 'इंडिया बुक ऑफ रेकॉर्ड्स' मध्ये ऐतिहासिक विक्रम; कोकणच्या 'खालू बाजा' लोककलेचा ५ एप्रिल रोजी मुंबईत रंगणार रौप्य महोत्सवी ऐतिहासिक सोहळा

दापोली प्रतिनिधी:

कोकणची लोकप्रिय पारंपरिक लोककला 'खालू बाजा' (आगरी-कोळ्यांचा सन्मान असलेला टिमकी बाजा) आज मुंबई शहरातून नष्ट होण्याच्या मार्गावर असताना, तिला पुनरुज्जीवित करून प्रतिष्ठित दर्जा मिळवून देण्याचे महान कार्य दापोली तालुक्यातील इळणे गावचे सुपुत्र सुप्रसिद्ध सनई वादक संदेश मुरुडकर आणि त्यांचे लहान भाऊ आंतरराष्ट्रीय शिट्टी वादक रुपेश मुरुडकर यांनी केले आहे. आपल्या मंत्रमुग्ध करणाऱ्या सनई वादनाने या कलेला ऐतिहासिक वळण देत संदेश मुरुडकर यांनी सलग सनई वादन करून

प्रतिष्ठेच्या इंडिया बुक ऑफ रेकॉर्ड्स ( ) मध्ये आपले नाव सुवर्ण अक्षरात कोरले आहे. संदेश मुरुडकर यांच्या या अद्वितीय कामगिरीचे आणि कलेप्रती असलेल्या निष्ठेचे सध्या संपूर्ण भारतातून विशेष कौतुक होत आहे. इ.स. २००० मध्ये पुढाकार घेतला होता. गेल्या २५ वर्षांत अनेक संकटे, अडचणी आणि संघर्षांवर मात करत मुरुडकर बंधूंनी आपल्या

वाडवडिलांची ही कला जिवापाड जपत जिवंत ठेवली आहे. त्यांचे त्रिमूर्ती संदेश खालू बाजा आणि नृत्य पथक हे मुंबईत

शासकीय स्तरावर नोंदणीकृत ( ) असून, या पथकाने लोककलेला एका सन्माननीय स्तरावर नेऊन ठेवले आहे.

या उल्लेखनीय कार्याची दखल घेत महाराष्ट्र राज्याचे सांस्कृतिक मंत्री ना. आशिषजी शेलार यांनी संदेश मुरुडकर यांचा सन्मानपत्र देऊन विशेष गौरव केला.

पारंपरिक लोककला जोपासल्याबद्दल त्यांनी संदेश मुरुडकर यांचे भरभरून कौतुक केले. याप्रसंगी मुंबई भाजपचे सचिव जितेंद्र राऊत, वॉर्ड अध्यक्ष प्रसाद जाधव, समाजसेविका लता सुभाष

पालवणकर, मंगेश आंबोकर आणि रुपेश मुरुडकर उपस्थित होते. इ.स. २५ वर्षे पूर्ण झाल्यानिमित्त ५ एप्रिल २०२६ रोजी रौप्य महोत्सवी वर्षाचा शानदार सोहळा सांस्कृतिक मंत्री आशिषजी शेलार यांच्या प्रमुख उपस्थितीत पार पडणार आहे. खालू बाजा या लोककलेला शासकीय मेळाव्यांमध्ये हक्काचे स्थान मिळवून देण्यासाठी मुरुडकर बंधूंचे प्रामाणिक प्रयत्न सुरू असून, कोकणी संस्कृतीचा हा अनमोल वारसा जपणाऱ्या संदेश मुरुडकर यांच्यावर सध्या सर्वच स्तरातून अभिनंदनाचा वर्षाव होत आहे.



## भारतीय सैनिकांना मिळाल्या शत्रूला दणका देणार प्रहार लाईट मशिन गन

ग्वाल्हेर : भारतीय लष्कराचे सामर्थ्य आता आणखी वाढणार आहे. मेक इन इंडिया अंतर्गत तयार झालेल्या तब्बल दोन हजार प्रहार लाईट मशिन गन जवानांना मिळाल्या आहेत. अदानी डिफेन्स अँड एरोस्पेस कंपनीने या शस्त्राची निर्मिती केली आहे. लवकरच आणखी प्रहार लाईट मशिन गन भारताच्या जवानांना मिळणार आहेत. अदानी डिफेन्स अँड एरोस्पेस कंपनीने एका विशेष सोहळ्यात प्रहार लाईट मशिन गनची पहिली बॅच भारतीय लष्कराला सुपूर्द केली. याप्रसंगी संरक्षण मंत्रालयाचे खरेदी विभागाचे महासंचालक ए. अंबरासू, अदानी डिफेन्स अँड एरोस्पेसचे मुख्य कार्यकारी अधिकारी आशिष राजवंशी तसेच

अदानी डिफेन्सचे इतर अधिकारी उपस्थित होते. अंबरासू यांनी लष्करासाठीच्या एलएमजी अर्थात प्रहार लाईट मशिन गनने भरलेल्या ट्रकला हिरवा झेंडा दाखवला. यानंतर ट्रक लष्कराच्या छावणीच्या दिशेने रवाना झाला. अदानी डिफेन्स अँड एरोस्पेस कंपनीने विहित कालावधीच्या ११ महिने आधीच तब्बल दोन हजार प्रहार लाईट मशिन गन पुरवठा केला आहे. प्रयोग करून अंतिम निर्मित करण्यासाठी सात वर्षांचा कालावधी देण्यात आला होता. पण कंपनीने सहा वर्ष आणि एक महिना या कालावधीत गनचा पुरवठा केला. नियोजनानुसार पुढील तीन वर्षांत लष्कराच्या मागणीनुसार पूर्ण पुरवठा केला जाणार असल्याची

ग्वाही अदानी डिफेन्स अँड एरोस्पेस कंपनीने दिला आहे. कंपनीकडे ४० हजार एलएमजीची ऑर्डर आली आहे. यापैकी दोन हजार गन लष्कराला मिळाल्या असून उर्वरित गनचा पुरवठा अदानी डिफेन्स अँड एरोस्पेस कंपनी पुढील तीन वर्षांत करणार आहे.

प्रहार एलएमजीची प्रमुख वैशिष्ट्ये : पायदळ सैनिकांची लढण्याची क्षमता वाढवते ७.६२ मिमी कॅलिबरची प्रहार एलएमजी सैनिकांना वेगाने गोळीबार करण्याची आणि शत्रूवर दबाव निर्माण करण्याची संधी मिळवून देते. प्रहार एलएमजी ओपन-बोल्ट, गॅसवर चालणारी एलएमजी आहे, जिचे वजन ७.६ किलो आहे



## लोकसंग

१ साप्ताहिक संवाद

आखाती युद्धाचे दुष्परिणाम आणि आव्हान इस्त्रायल अमेरिका आणि इराण या देशांमध्ये मागील ३ आठवड्यांपासून घनघोर युद्ध सुरू आहे. या युद्धाचा जगभरातील अनेक देशांच्या अर्थव्यवस्थेवर दुष्परिणाम होताना दिसतो आहे. पेट्रोल, डिझेल, सीएनजी आणि पेट्रोलियम गॅस या सारख्या रोजच्या जीवनात अत्यावश्यक असलेल्या इंधनाचा आता देशात तुडवडा भासू लागलेला आहे. एकूणच, या युद्धाचे दुष्परिणाम आता दिसू लागले असून लवकरच देशात पेट्रोलियम लॉक? डाऊन होण्याची संभावना देखील आहे. या युद्धाचे नेमके दुष्परिणाम जाणून घेण्यासाठी आंतरराष्ट्रीय घडामोडींचे अभ्यासक अनय जोगळेकर यांच्याशी आजचा साप्ताहिक संवाद.

१ आखाती देशांच्या युद्धाचे भारतावर काय दुष्परिणाम होत आहेत?

मागील ३ सप्ताहापासून आखाती देशांमध्ये म्हणजेच अमेरिका, इराण आणि इस्त्रायल या देशांमध्ये युद्ध सुरू आहे. या युद्धाचे भारतीय अर्थव्यवस्थेवर आणि इंधन व्यवस्थेवर दुष्परिणाम जाणवू लागलेले आहेत. या युद्धाच्या भीतीमुळे जगभरातील गुंतवणूकदार आपली गुंतवणूक काढून घेऊ लागल्यामुळे शेअर बाजार सातत्याने कोसळतो आहेच शिवाय रुपयाचे अवमूल्यन होत आहे. रुपया रोजच्या रोज नीचांकी पातळी गाठत आहे. वाहनासाठी आवश्यक पेट्रोल, डिझेल आणि सीएनजी वायू तसेच घरगुती आणि व्यावसायिक वापरासाठी असलेले गॅस सिलेंडर देखील मिळत

नसल्याने किंवा टायचा पुरवठा खंडित झाल्याने देशभरता इंधन तुडवडा भासत आहे. त्याचा हॉटेल व्यवसायावर भयानक परिणाम जाणवतो आहे. देशातील शेतकऱ्यांना देखील या युद्धाचा फटका बसत असून निर्यातीचा माल जाऊ शकत नसल्यामुळे आर्थिक फटका बसत आहे.

२ या दुष्परिणामांचे आव्हान स्वीकारत भारताने या परिस्थितीचा सामना करण्यासाठी काय तयारी केली आहे?



आपल्या पंतप्रधानांनी युद्धाच्या दुष्परिणामांच्या अनुषंगाने कालच सर्वपक्षीय बैठक बोलावली होती. आपल्या देशाचा आर्थिक पाया सध्या तरी मजबूत असून सरकार बदलत्या परिस्थितीकडे अगदी बारकाईने लक्ष ठेऊन आहे. आयात निर्यात संबंधी अडचणी सोडविण्यासाठी आंतर मंत्रालयीन गट तयार केले आहेत. जागतिक संघर्षामुळे तेल, वायू आणि

खतांच्या पुरवठ्यावर परिणाम होऊ शकतो हे लक्षात घेऊन देशाची तग धरण्याची क्षमता वाढविण्याकडे सरकारचे लक्ष आहे. करून काळाप्रमाणे सर्व राज्यांनी मिळून या खडतर परिस्थितीशी सामना करावा असे पंतप्रधानांनी आवाहन केले आहे.

३ मेड इन इंडिया जहाजबांधींच्या माध्यमातून आत्मनिर्भरतेकडे वाटचाल सुरू आहे का?

होय देशाचे प्रदेशावरील अवलंबित्व कमी करून आत्मनिर्भर भारतचे उद्दिष्ट गाठण्यासाठी भारत सरकार मेड इन इंडिया जहाज बांधणीसाठी ७० हजार कोटींची योजना देशात राबवित आहे. आपण सध्या ९० टक्के इंधनाच्या बाबतीत आखाती देशावर अवलंबून आहोत. संरक्षण क्षेत्रात देशांतर्गत उत्पादन वाढवले जात आहे. औषधासाठी लागणारा कच्चा माल आणि दुर्मिळ खनिज देखील मिळवले जात आहेत

२ नोंद महिला सक्षमीकरण तळापासून बाजारपेठापर्यंत

महिला-नेतृत्वाखालील उद्योगांना बळकट करण्यासाठी आणि त्यांना जागतिक व्यापार प्रणालीमध्ये समाकलित करण्याच्या महत्त्वपूर्ण उपक्रमांतर्गत, वर्ल्ड ट्रेड सेंटर मुंबईने, ऑल इंडिया असोसिएशन ऑफ इंडस्ट्रीज आणि गव्हर्नमेंट ई-मार्केटप्लेस यांच्या संयुक्त विद्यमाने, "महिला सक्षमीकरण, व्यवसाय सक्षमीकरण तळागाळापासून निर्यात बाजारपेठांपर्यंत" या शीर्षकाखाली एका प्रभावी कार्यक्रमाचे आयोजन केले. या कार्यक्रमात वरिष्ठ सरकारी अधिकारी, उद्योगपती, महिला उद्योजक आणि सूक्ष्म, लघु व मध्यम उद्योग एका समान व्यासपीठावर एकत्र

आले. महिला-नेतृत्वाखालील व्यवसायांना स्थानिक बाजारपेठांच्या पलीकडे विस्तार करण्यास आणि जागतिक व्यापारात अर्थपूर्ण सहभाग घेण्यास सक्षम करून देशाच्या विकासातील एक मोठी उणीव दूर करणे हा या कार्यक्रमाचा उद्देश होता.

आपल्या भाषणात, महाराष्ट्र राज्याचे विपणन आणि प्रोटोकॉल मंत्री, श्री जयकुमार रावल म्हणाले, "सूक्ष्म, लघु व मध्यम उद्योगांपासून ते मोठ्या उद्योगांपर्यंत, महाराष्ट्राने देशाच्या अर्थव्यवस्थेत महत्त्वपूर्ण योगदान दिले आहे. उत्पादन, सेवा आणि कृषी क्षेत्रात महिला अधिकाधिक प्रेरक शक्ती बनत आहेत, ज्यामुळे सर्वसमावेशक विकासाला चालना मिळत आहे."

वर्ल्ड ट्रेड सेंटर मुंबईचे अध्यक्ष आणि ऑल इंडिया असोसिएशन ऑफ इंडस्ट्रीजचे अध्यक्ष डॉ. विजय कलंत्री म्हणाले, "महिला भारताच्या विकासासाठी अविभाज्य भाग कशा बनत आहेत, हे पाहणे खरोखरच उत्साहवर्धक आहे. आज, महिलांचा श्रमशक्तीतील सहभाग ४२% पेक्षा जास्त झाला आहे, जो गेल्या सहा वर्षांत जवळपास दुप्पट झाला आहे"

३ चला पर्यटनाला निसर्गाचा अद्भुत अविष्कार दार्जिलिंग भारतातील हिमालयाच्या पायथ्याशी असलेले तसेच भारतात नव्हे तर जगात प्रसिद्ध

असलेले हिल स्टेशन पश्चिम बंगाल राज्यात दार्जिलिंग मध्ये आहे. अतिशय सुंदर नैसर्गिक संपन्न असलेले शहर असून येथे चहाच्या बागा प्रसिद्ध आहे. दार्जिलिंगम शहरापासून दहा किलोमीटरच्या अंतरावर रॉक गार्डन असून या बागेत दगड तोडून विविध कलाकृती सर्वांचे लक्ष वेधते. तर रंगीबेरंगी फुलांनी सुशोभित हे गार्डन त्यात एक धबधबा असून तो पर्यटकांना आकर्षित करतो. उन्हाळ्याच्या सुट्टीत येथे फिरण्यासाठी उत्तम ठिकाण आहे. दार्जिलिंगमध्ये या हिल स्टेशनवरील सर्वात उंचावर घुम मठ आहे. आठ हजार फूट उंचीवर स्थित याला यिगा चोरलिंग देखील म्हणतात. याची स्थापना १८५० मध्ये लामा शेराब ग्यात्सो यांनी केली होती आणि दार्जिलिंगमधील सर्वात प्राचीन तिबेट मठ मानला जातो. हे मैत्रेय बुद्धाच्या १५ फूट उंच पुतळ्यासाठी देखील ओळखले जाते, तसेच दुर्मिळ बौद्ध हस्तलिखिते, शिलालेखांचे संग्रहालय येथे आहे. येथील आकर्षकाचे केंद्र हे बौद्ध आणि तिबेटी कला पाहण्यास मिळतात. तसेच या डोंगरावराच्या माथ्यावर माँ कालीचे एक सुंदर मंदिर आहे. आहस्तासिया लूपचा रेल्वे ट्रॅक दार्जिलिंगची सर्वात सुंदर रेल्वे मार्ग असल्याचे म्हटले जाते. ट्रॅक एका टेकडी व बोगद्यातून जातो आणि त्याभोवती सुंदर फुलांचे आणि वनस्पती या दिसतात. कांचनजंगाच्या बर्फाने भरलेल्या टेकड्याचे सुंदर दृश्य येथून आपण पाहू शकतात.



संकलन संयोजन  
सुबोध रणशेखरे  
संपर्क - ९८३३१४६३५६  
इमेल -  
subodh.ransheve  
@rediffmail.com

## जवाहर नवोदय विद्यालयाच्या परीक्षेत राजिपचे विद्यार्थी चमकले : जि.प. शाळांतील ३४ विद्यार्थी पात्र

अलिबाग प्रतिनिधी  
जवाहर नवोदय विद्यालयाच्या इयत्ता सहावी प्रवेशासाठी घेण्यात आलेल्या २०२६-२७ शैक्षणिक वर्षाच्या प्रवेश परीक्षेत रायगड जिल्हा परिषद शाळांच्या विद्यार्थ्यांनी उल्लेखनीय यश संपादन केले. ग्रामीण विद्यार्थ्यांसाठी राखीव असलेल्या ८० जागांसाठी जिल्हा परिषद शाळांचे एकूण ३४ विद्यार्थी प्रवेशपात्र ठरले आहेत.

शिष्यवृत्ती परीक्षा तसेच नवोदय परीक्षेतील यशाचा टक्का वाढावा, या उद्देशाने राजिप शिक्षण विभागाकडून विविध स्तरांवर प्रयत्न करण्यात आले. सराव परीक्षा, “विनोबा” ऑप्टिमा चाचणी आणि मुल्यांकन तसेच प्रथम एज्युकेशन फाऊंडेशनच्या “लर्निंग इंप्रूव्हमेंट प्रोग्राम”चा यात समावेश आहे. शिक्षण विभागातर्फे नवोदय व शिष्यवृत्ती परीक्षांसाठी मार्गदर्शिकांची छपाई करून त्या शाळांना वितरित केल्या होत्या. यासोबतच शाळास्तरावरही विशेष मार्गदर्शन करण्यात आले. जिल्हा परिषदेकडून राबविलेल्या अशा विशेष

उपक्रमांचे हे यश आहे. त्यामुळेच जिल्हा परिषद शाळांतील ३४ विद्यार्थी जवाहर नवोदय विद्यालयासाठी प्रवेशपात्र ठरले आहेत. ज्ञातलुकानिहाय अलिबाग २, उरण १, पनवेल ३, कर्जत ४, खालापूर २, पेण १, सुधागड २, रोहा ३, माणगाव १, महाड १, पोलादपूर ६, म्हसळा १, श्रीवर्धन १, मुरुड २, तळा ४ अशा एकूण ३४ विद्यार्थ्यांची निवड झाली आहे. या सर्व विद्यार्थ्यांचे सर्व स्तरांतून कौतुक होत आहे.

पाटील, सौरभ घुले, आयशा झा, इश्वरी भांगे, सोहम जाधव, आयुष जोगदंडे, ओम हरपुडे, साई भोईर, मानस चव्हाण, कुशल नारले, आरव पाटील, स्वरा जेजे, अक्ष करंजकर, कार्तिकी शिंदे, आरूष शिंदे, श्लोक मढवी, अक्षरा सुर्यवंशी, अभिजित शिंदे, दिपश्री विरादार, मधुरा कोलवडकर, प्रतिक चिकणे, अभिनव एकशिगे, अस्मिता मोरे, जितरत्न गायकवाड, आदित्य गिरीगोसावी, अनुश्री केरलकर, क्षितीज म्हात्रे, आराध्या लाड, आरूषी बोडखे, प्रार्थना ठमके, मंथन पत्रे, मानवी पवार.

## सिडकोची धडक कारवाई उलवे सेक्टर २९मधिल अनधिकृत आरएमसी प्लांट आणि बांधकामे जमीनदोस्त

पनवेल प्रतिनिधी-सुनील जाधव  
नवी मुंबईतील अनधिकृत बांधकामाविरुद्ध सिडकोने आपली धडक मोहीम अधिक तीव्र

असा, मुक्त भुखंड: अदांजे ४४००, चौ.मी. निष्कासित बांधकामे: आरएमसी प्लांट



केलेली आहे. पुष्पक (उलवे) नोड, सेक्टर २९ येथील सर्व नं. ४२६ मधिल भुखंडावर कोणतेही परवानगी न घेता उभारण्यात आलेले अनधिकृत आरएमसी प्लांट, क्रशर, मिक्सर मशिन आणि २मजली ईमारत सिडकोच्या अनधिकृत बांधकामविरोधी पथकाने निष्कासित केली. या कारवाईचा तपशिल

जी+२ईमारत, वॉचमेन कॅबिन व ईतर बांधकाम, यंत्रणा १: जेसीबी, १ पोकलेन आणि मोठ्या प्रमाणात पोलिस बंदोबस्त. सिडकोचे प्रचलित नियमांचे उल्लंघन करणा-यांवर अश्याच प्रकारे कठोर कारवाई सुरु राहणार असल्याचा ईशारा सिडको प्रशासनाने दिला आहे.

## पनवेल परिसरामधे भीषण अपघात

पनवेल प्रतिनिधी-सुनील जाधव  
नवी मुंबई, पनवेल येथील कोन फाटा ते रसायनी रोडवर ईडिया बुल्स सोसायटी जवळ मोटर सायकल आणि स्कुटी यांच्या मधे समोरासमोर जोरदार टक्कर होवुन भीषण



अपघात झाला. या अपघातामधे महेंद्र यादव (रा. कळंबोली) हे गंभीररित्या जखमी झाले. मिळालेल्या माहिती नुसार मोटर सायकल क्रमांक एम एच ४६ सिटी

८८५२ आणि स्कुटी क्रमांक एमएच ०३३वाय ९१७१ यांच्या मधे नजर चुकी मुळे समोरा समोर धडक झाल्याने हा अपघात घडला. अपघाता नंतर परिसरामधे तणावाचे वातावरण निर्माण झाले होते. दरम्यान या मार्गावर पेट्रोलिंग करित असलेल्या पनवेल वाहतुक शाखेचे पोलिस हवादार संजय जाधव, संजय गावडे, पोलिस कॉन्स्टेबल चंदु सुर्यवंशी व दत्ता उबाळे यांनी तत्काळ वेळ न दवडता नवकार लॉजिस्टिक कंपनीची अॅम्बुलन्स बोलावुन जखमी महेंद्र यादव यांना तातडीने कामोठे येथे एमजीएम हास्पिटल दाखल केले. तर जखमीच्या नातेवाईकांशी संपर्क साधुन त्यांना अपघात घडलेल्याची माहिती देण्यात आली असुन पुढील तपास पनवेल शहर पोलिस करित आहे.

## भोंदू बाबा खरात याच्या एस. आय. टी. नाशिक विशेष तपास पथकात कर्तव्यदक्ष अधिकारी पी. आय. रवींद्र मांजरे यांची नियुक्ती झाल्याने प्रोफेसर श्री सदानंद गांधळे ( इंदापूर ) यादव, मांजरे परिवार यांच्याकडून हार्दिक अभिनंदन

रायगडचा उत्तर उपसंपादक / मंगेश यादव: नाशिक येथील तथाकथित भोंदू बाबा अशोक खरात याच्या क्रूर कृत्यांच्या एस. आय. टी. विशेष तपास पथकात जिगरबाज,



कर्तव्यदक्ष अधिकारी म्हणून मुंबई क्रॉसिंग पी. आय. श्री रवींद्र मांजरे यांची तपास अधिकारी म्हणून नियुक्ती झाल्याबद्दल यांचे सासरे (पुणे) इंदापूर गावचे सुपुत्र मा. प्रोफेसर सदानंद गांधळे, गांधळे परिवार, सोयरे - यादव परिवारासाठी आज आमच्यासाठी, आमच्या नात्यांमध्ये अभिमानाची बाब असल्याने मनःपूर्वक त्यांचे आमच्या परिवाराच्या वतीने आम्ही अभिनंदन करतो आणि पुढील वाटचालीस शुभेच्छा देतो जय हिंद जय महाराष्ट्र. ज्ञ समस्त गांधळे, यादव, मांजरे परिवार

## पालीत घरगुती कनेक्शन मधून हजारो लिटर पाणी वाया कचऱ्याने गटारे तुडुंब

रायगड जिल्हा उत्तर उपसंपादक / मंगेश यादव : पालीत नगरपंचायतच्या दुर्लक्षा मुळे घरगुती पाणी कनेक्शन मधून दिवसाला हजारो लिटर पाणी वाया तसेच भोई आळी येथील गटार कचऱ्याने भरल्याने कचराकुजून सर्वत्र दुर्गंधी यामुळे मच्छरांचा त्रास वाढला. आज या उद्या आजूबाजूच्या लोकांना या कूजलेल्या ( साठ लेल्या ) कचऱ्याने आजाराचा सामना करावा लागू शकतो. नगरपंचायतीने तात्काळ या समस्यांचे दखल घ्यावी. जनतेची मागणी.



## निवळी कोष्टेवाडी येथे दि. ३० मार्च ते ०२ एप्रिल या कालावधीत हनुमान जन्मोत्सव सोहळ्याचे आयोजन

आबलोली (संदेश कदम)  
प्रति वर्षाप्रमाणे याही वर्षी चिपळूण तालुक्यातील निवळी कोष्टे वाडी येथील श्री. हनुमान मंदिर येथे श्री. हनुमान जन्मोत्सव सोहळा २०२६ या जन्मोत्सव सोहळ्याचे आयोजन ३० मार्च २०२६ ते ०२ एप्रिल २०२६ या कालावधीत श्री. हनुमान सेवा मंडळ निवळी कोष्टे वाडी यांच्या वतीने आयोजित करण्यात आले असून या हनुमान जन्मोत्सव सोहळ्याला निवळी

पंचक्रोशीतील जनतेने बहुसंख्येने उपस्थित राहावे असे जाहीर आवाहन श्री. हनुमान मंदिर निवळी ग कोष्टे वाडी या मंडळाच्या वतीने प्रसिद्धी पत्रकाद्वारे करण्यात आले आहे. दिनांक ३० मार्च २०२६ रोजी लहान मुलांचे फनी गेम्स खेळण्यात येणार असून बुधवार दिनांक ०१ एप्रिल २०२६ रोजी सायंकाळी ०५:०० श्री. सत्यनारायणाची महापूजा आयोजित करण्यात आली असून सायंकाळी ०७:०० वाजता स्थानिक मंडळाच्या

भजनाचा कार्यक्रम होणार असून रात्री १०:०० वाजता लेखक, दिग्दर्शक संतोष पवार लिखित “हीच खरी फॅमिलीची गंमत आहे” या नाटकाचा नाट्य प्रयोग सादर होणार आहे. या नाटकामध्ये लेखन, आणि गीते संतोष पवार यांनी लिहिले असून या नाटकाला नेपथ्य संदेश बेंद्रे यांचे लाभले असून संगीत अशितोष वाघमारे यांचे असून प्रकाश योजना निखिल सातोपे आणि वेशभूषा हास्या पवार यांनी केली असून “हीच

खरी फॅमिलीची गंमत आहे” या नाट्य प्रयोगातले नामांकित कलाकार कलाकार हर्षदा कर्वे, प्रतीक पाध्ये, मनीषा कुळकर्णी, राकेश शालिनी आणि शलाका पवार, रमेश वाणी, संतोष पवार हे अभिनेते आपला अभिनय सादर करणार आहेत. ज्ञ गुरुवार दिनांक ०२ एप्रिल २०२६ रोजी पहाटे ०६:३४ वाजता श्री. हनुमान जन्मोत्सव पारंपारिक पद्धतीने साजरा करण्यात येणार असून त्यानंतर सकाळी ०८:३० वाजता ढोल -

ताशे, टाळ - मृदंग, चिपळी अशा पारंपारिक वाद्यांच्या गजरात दिंडी आणि भव्य दिव्य अशी श्री. हनुमंताची पालखी मिरवणूक काढण्यात येणार असून दुपारी १२:३० वाजता सर्वांसाठी महाप्रसादाचे आयोजन करण्यात आले असून सायंकाळी ०७:०० वाजता हरिपाठ व श्री. हनुमान सेवा मंडळ निवळी कोष्टी वाडी प्रसादीक भजन मंडळाचा भजनाचा कार्यक्रम होईल.

